

ترک بابری

ترجم

(جناب محمد رحیم صاحب دہلوی)

(۲)

عمر شیخ مرزا | فرغانہ کا محصول رعایا پر ظلم دستم کئے بغیر وصول کیا جائے تو اتنی آمدنی میں تین چار ہزار آدمیوں کی گذر بسر ہو سکتی ہے۔ مگر عمر شیخ مرزا بلند ہمت آدمی تھے۔ اور انھیں بڑی سلطنت حاصل کرنے کی خواہش تھی۔ اس لئے وہ ہمیشہ ملک پر قبضہ جانے کی فکر میں رہتے تھے۔ انھوں نے کئی مرتبہ سمرقند پر چڑھائی کی۔ مگر بعض دفعہ ہارمانی پڑی اور بعض دفعہ یوں ہی ناکام لوٹے۔ یونس خاں | عمر شیخ مرزا کوئی دفعہ اپنے خسر یونس خاں کو (جو چنگیز خاں کے دوسرے بیٹے چغتائی خاں کی نسل میں سے تھے اور اُس وقت سلطنت چغتائیہ میں مغلوں کے سردار تھے اور میرے نانا ہوتے تھے) التجا کر کے اپنی ملک کے لئے لائے۔ اور ہر دفعہ اپنے علاقہ میں سے تھوڑا سا علاقہ انھیں دیا۔ مگر عمر شیخ مرزا کی آرزو پوری نہ ہوئی۔ یونس خاں کبھی تو عمر شیخ مرزا کے ناروا سلوک کی وجہ سے اور کبھی مغلوں کی سرکشی کے سبب اس ملک میں نہ ٹھہر سکے اور مغلستان واپس چلے گئے۔

آخری دفعہ جو انھیں بلایا تو اس زمانے میں تاشقند عمر شیخ مرزا کے قبضہ میں تھا۔ (پرانی کتابوں میں اس کو کسی نے شاش اور کسی نے چاچ لکھا ہے۔ اور اسی لئے وہ کمان چاچی مشہور ہے) انھوں نے تاشقند بھی خان کو دے ڈالا۔ اس زمانے سے ۹۰۸ھ تا ۱۵۰۲ء تک تاشقند اور شاہرخیہ خوانین چغتائیہ کے قبضہ و تصرف میں رہے۔

۱۵ یعنی یونس خاں کو اپنے ہی لشکر کی سرکشی کے سبب واپس ہونے پر مجبور ہونا پڑا۔

والد کی وفات اور زمانہ ہے کہ یونس خان کے بڑے بیٹے سلطان محمود خاں میرے ماموں مغلستان کے حاکم ہیں اور سلطان احمد مرزا (عمر شیخ مرزا کے بڑے بھائی) سمرقند کے بادشاہ ہیں۔ عمر شیخ مرزا نے اپنی داؤں بازیوں سے انھیں نچا ڈالا تھا۔ اس لئے وہ دونوں آپس میں مل گئے۔ سلطان احمد مرزا نے دریائے خجند کے جنوب کی طرف سے اور سلطان محمود خاں نے شمال کی جانب سے ان پر حملہ کر دیا۔ اسی دوران میں عمر شیخ مرزا کو عجیب حادثہ پیش آیا۔

میں پہلے بتا چکا ہوں کہ آخشی کا قلعہ پہاڑ کی اوپنائی پر بنا ہوا ہے۔ اس میں مکانات بھی کنارے پر تھے۔ اسی عرصہ میں پیر کے دن رمضان کی چوتھی تاریخ (۲ جون ۱۹۹۴ء) ایک ایسی اورپہ سے کبوتر خانہ گرا۔ مرزا بھی کبوتروں سمیت گرے۔ اور انتقال ہو گیا۔ اس وقت ان کی عمر اسی برس تھی۔

حسب نسب عمر شیخ مرزا ۱۱۷۵ ہجری میں سمرقند میں پیدا ہوئے۔ وہ سلطان ابو سعید مرزا کے چوتھے بیٹے تھے۔

وہ سلطان احمد مرزا، سلطان محمد مرزا اور سلطان محمود مرزا سے چھوٹے تھے۔

سلطان ابو سعید مرزا، سلطان محمد مرزا کے بیٹے تھے۔

سلطان محمد مرزا سلطان میراں شاہ مرزا کے فرزند تھے۔

اور میراں شاہ مرزا حضرت امیر تیمور گورگانی کے سنبھلے صاحبزادے تھے۔

عمر شیخ مرزا سے چھوٹے جہانگیر مرزا اور شاہرخ مرزا تھے۔

سلطان ابو سعید مرزا نے عمر شیخ مرزا کو پہلے پہل تو کابل دیا۔ اور بابا کابلی کو ان کا مددگار

بنا کر ساتھ بھیجا۔ پھر بیٹوں کے عشقوں کی شادی میں شریک کرنے کے لئے انھیں درہ گز کے

مقام سے سمرقند واپس بلا لیا۔ اور اس تقریب کے بعد اس مناسبت سے کہ امیر تیمور نے

۱۱۹۹ ہجری میں کیا گیا تھا کہ عمر شیخ مرزا نے ۱۱۷۵ ہجری میں ہوئی تھی۔ ابو سعید مرزا نے

اپنے بیٹوں کے خستے کرائے تھے۔ پانچ چھ ہینے تک اس شادی کی تقریبات نہایت دہوم دہام سے منائی جاتی رہیں یہ یہ گھائی ٹلخ کے جنوب میں دریائے دیہا میں یا بلخاب کے قریب واقع ہے۔

اپنے بیٹے عمر شیخ مرزا کو فرغانہ عطا کیا تھا۔ ابو سعید مرزا نے ان کو اند جان دیا۔ اور تیمور تاش کو ان کا مدار المہام بنایا۔

وضع قطع | ٹھگنا قد تھا۔ چہرہ پر سرخی تھی۔ ڈاڑھی رکھتے تھے۔ بدن بیماری تھا اور مزاج کے ذرا چالاک تھے۔ بہت چست لباس پہنتے تھے۔ حدیہ ہے کہ بیٹی باندھتے تو پیٹ سکیر لیتے تھے۔ اکثر یہ ہوا ہے کہ بیٹی باندھنے کے بعد پیٹ ابھرا، یا سانس لیا تو پیٹی ٹوٹ جاتی تھی۔ کھانے پینے اور پہننے اور ہننے میں تکلف کو پسند نہ کرتے تھے۔ دستاویج کی وضع کی پگڑی باندھتے تھے۔ اس زمانے میں چار تیج کی پگڑی دستاویج ہوتی تھی۔ وہ چین کے بغیر باندھتے اور شملہ چھوڑ دیتے تھے۔ گرمیوں کے زمانے میں دربار کے سوا مغلی ٹوپی اور صا کرتے تھے۔

اخلاق و عادات | حنفی مذہب اور خوش اعتقاد آدمی تھے۔ پانچوں وقت کی نماز پڑھتے تھے۔ قصائے عمری سب کی سب ادا کر دی تھیں۔ قرآن شریف اکثر و بیشتر پڑھتے رہتے تھے جھڑت خواجہ عبید اللہ احرار کے مرید تھے۔ اور اکثر ان کی خدمت میں حاضری دیا کرتے تھے۔ حضرت خواجہ صاحب بھی ان کو فرزند فرمایا کرتے تھے۔

علم ادب | وہ خاصے پڑھے لکھے آدمی تھے۔ خمستین، مثنوی اور تاریخ کی کتابیں ان کی نظر سے گزر چکی تھیں شاہنامہ بہت دیکھتے تھے۔ طبیعت موزوں پائی تھی۔ مگر شاعری پر توجہ نہ کی۔ انصاف و دردی | منتظم اس کمال کے تھے کہ ایک دفعہ حظاکا کوئی قافلہ اند جان آ رہا تھا۔ جب شہرتی کوہستان کے قریب پہنچا۔ تو ایسی بلا کی برف پڑی کہ سوائے دو آدمیوں کے قافلے کے سارے آدمی مر گئے۔ اس خبر کے سنتے ہی اپنے ملازمین کو بھیج کر تمام مال و اسباب جمع کر لیا۔ حالانکہ اس مال کے وارث موجود نہ تھے۔ اور نہ کوئی اس کا دعویٰ دار تھا۔ پھر بھی اس تمام مال و اسباب کو بڑی حفاظت سے رکھوایا۔ اور دو ایک سال بعد خراسان اور سمرقند سے مرنے والوں کے وارثوں کو بلو کر تمام مال و اسباب ان کے حوالے کر دیا۔

یہ امر نیز مورخ اس واقعہ کو بابر کی طرف منسوب کرتے ہیں۔ اور وہ پاکستانی اور ہندوستانی مورخین بھی جو انگریزی تاریخوں سے سنبھلتے ہیں اسی غلط فہمی میں مبتلا ہیں۔

سخت اور بہادری اور بہت سخی آدمی تھے اور ایسی ہی اچھی اور کبھی خصلتیں تھیں۔ خوش مزاج، فصیح مقرر، شیریں زبان اور بہادر۔۔۔۔۔ تھے۔ دو دفعہ فوج سے آگے نکل کر تنہا شمشیر زنی کی تھی۔ ایک دفعہ آخشی کے دروازہ پر اور دوسری دفعہ شاہرخیہ کے دروازے میں۔ وہ اوسط درجہ کے تیر انداز تھے۔ لیکن گھولنہ ایسا زبردست مارتے تھے کہ چوٹ کھانے والا یقینی طور پر گر پڑتا تھا۔

شراب کباب | ملک گیری کے شوق کے سبب بہت سے دوستوں سے چٹخ گئی تھی اور بہت سے لوگ ان سے کھٹک گئے تھے۔ شروع شروع میں بڑے بھاری شرابی تھے۔ پھر ہفتہ میں دو ایک دفعہ شراب کے جلسے اڑنے لگے۔ خوش صحبت آدمی تھے۔ ایسے جلسوں میں مناسب دموزدوں اشعار پڑھا کرتے تھے۔ آخر میں میجون بہت کھانے لگے اور میجون نے مزاج میں چرچر اپنا پیدا کر دیا۔ ہمیشہ چوسر کھیلتے رہتے تھے۔ مگر کبھی کبھار جوئے کا پتھر بھی جم جاتا تھا۔

پہلی لڑائی | وہ تین لڑائیاں لڑے ہیں۔ پہلی لڑائی یونس خاں سے ہوئی۔ وہ اندجان کے شمال میں دریائے سیحون کے کنارے اس جگہ ہوئی جسے سکر تک کہتے ہیں اس میں وہ ہارے اور کپڑے گئے۔ اس مقام کا یہ نام اس لئے پڑ گیا کہ پہاڑ سے جو دریا بہتا ہوا آتا ہے۔ وہ یہاں آکر سکر پہنچتا ہے، کہتے ہیں کہ ایک دفعہ تکہ یعنی پہاڑی بکر اس کنارے سے چھلانگ مار کے اس کنارے پر چاہنچا تھا یونس خاں نے انھیں شکست دی۔ اور یہ پکڑے گئے۔ مگر انھوں نے چھوڑ دیا۔

لڑائی چونکہ اس جگہ ہوئی تھی اس لئے اس لڑائی کا نام ہی جنگ تکہ سکر تکہ مشہور ہو گیا۔ دوسری لڑائی | دوسری لڑائی ترکستان میں دریائے اس کے کنارے پرازیکوں سے ہوئی۔ وہ سمندر کے اریب قریب آکر لوٹ مار کر جاتے تھے۔ والد نے دریا کو جو جم کر برف ہو گیا تھا پار کیا۔ اور انھیں شکست دی۔ جو مال و اسباب اور اونٹ وغیرہ ازبک لوٹ مار کے لئے تھے۔ وہ انھوں

لہ غالباً یہ بھنگ کی میجون ہوتی تھی۔ برصغیر پاک و ہند کے نشہ باز بھی اپنی اصطلاح میں اس کو میجون کہتے ہیں۔ لہ پہاڑی بکرے کی چھلانگ لہ اس زمانے میں اس لڑائی کو عظیم حادثہ سمجھا جاتا تھا۔

نے چھین کر ان کے مالکوں کو واپس دے دیئے۔ اس میں سے ذرہ بھر کوئی چیز نہ لی۔
تیسری لڑائی | سلطان احمد مرزا سے ہوئی۔ یہ شاہرخیہ اور اراقتیب کی سچ میں حواص نام کے موضع میں
ہوئی تھی اس میں انھیں شکست ہوئی۔

زیر اقتدار ممالک | ان کے قبضہ میں یہ ملک تھے۔

تاشقند اور سیرام ان کے بڑے بھائی سلطان احمد مرزا نے دیئے۔

سلطان ابو سعید مرزا نے فرغانہ کا علاقہ دیا۔

شاہرخیہ کو مکرو فریب سے لے کے کچھ دن تک اس پر بھی قابض رہے۔

آخر میں تاشقند اور شاہرخیہ ان کے قبضہ سے نکل گئے تھے اور صرف ملک فرغانہ۔ خجند اور
اور اراقتیب جن کا اصل نام اسر دستہ اور استروس ہے۔ ان کے پاس رہ گئے تھے۔ بعض لوگ خجند کو
فرغانہ کے ملک میں شامل نہیں کرتے۔

سلطان احمد مرزا نے جب مغلوں پر چڑھائی کی اور دریائے جرجتی کے کنارے پر مقابلہ ہوا
تو شکست ہوئی۔ اور اراقتیب حافظ بیگ دولدائی کے پاس تھا۔ اس نے وہ مرزا کو دے دیا۔
اس دن سے وہ عمر شیخ مرزا کے قبضہ میں رہا۔

ظہیر الدین بابر | ان کی اولاد میں تین بیٹے اور پانچ بیٹیاں تھیں۔ بیٹیوں میں سب سے بڑا بیٹا ظہیر الدین
بابر ہوں۔ میری ماں قتلنگار خانم تھیں۔

جہانگیر مرزا | دوسرا بیٹا جہانگیر مرزا تھا۔ وہ مجھ سے دو برس چھوٹا تھا۔ اس کی ماں غل قوم کے گروہوں
کے سرداروں میں سے تھی۔ اس کا نام فاطمہ سلطان تھا۔

ناصر مرزا | تیسرا بیٹا ناصر مرزا تھا۔ اس کی ماں اندجان کی رہنے والی تھی۔ وہ لونڈی تھی اور اس کا
نام امیہ تھا۔ ناصر مرزا مجھ سے چار برس چھوٹا تھا۔

خان زادہ سب بیٹیوں میں بڑی بیٹی خان زادہ سبگم میری سگی بہن تھیں۔ وہ مجھ سے پانچ برس بڑی
لے حواص غلج اور اراقتیب میں واقع ہے۔ اس کو دریائے خجند بھی کہتے ہیں۔ اور چاچ یا شاس کے نام سے بھی مشہور ہے۔

تھیں۔ جب میں نے سمرقند دوبارہ فتح کیا ہے۔ تو میری فوج کو حالاں کہ سرپل کے مقام پر شکست ہو چکی تھی۔ مگر میں پھر بھی پانچ ہینے تک سمرقند میں محصور رہا۔ مگر جب دور قریب کے بادشاہوں اور امیروں میں سے کسی نے بھی مدد نہ کی تو میں مجبوراً سمرقند چھوڑ کر نکلا۔ اس افراتفری اور نفسا نفسی میں خان زادہ بیگم، محمد شیبانی خاں کے ہاتھ پر گئیں شیبانی نے ان سے نکاح کر لیا۔ اس سے ایک بیٹا ہوا۔ اس کا نام خرم شاہ تھا۔ بہت خوبصورت جوان تھا۔ شیبانی خاں نے بلخ کا علاقہ اُسے دے دیا تھا۔ اپنے باپ کی وفات کے دو ایک برس بعد وہ بھی مر گیا۔

جب شاہ اسماعیل صفوی نے ازبک کو شکست دی۔ اس وقت خان زادہ بیگم میں تھیں میری وجہ سے بادشاہ موصوف ان سے بہت اچھی طرح پیش آئے اور انھیں عزت و آبرو کے ساتھ میرے پاس بھیج دیا۔ وہ قندز کے مقام پر آ کر مجھ سے ملیں۔ دس برس تک وہ اور میں جدا رہے تھے۔ جب میں اور محمدی کو کلتاش ان سے ملنے گئے۔ تو انھوں نے اور ان کے ساتھیوں نے ہمارے یقین دلانے پر بھی فوری طور پر ہمیں نہ پہچانا۔ لیکن تھوڑی دیر بعد پہچان گئیں۔

ہر بانو بیگم | دوسری بیٹی ہر بانو بیگم تھی۔ وہ ناصر مرزا کی ہم بطن بہن تھی۔ اور مجھ سے دو برس چھوٹی تھی۔

شہر بانو بیگم | تیسری بیٹی شہر بانو بیگم تھی۔ وہ ناصر مرزا کی دوسری سگی بہن تھی اور مجھ سے آٹھ برس چھوٹی تھی۔

یادگار سلطان بیگم | چوتھی لڑکی یادگار سلطان بیگم جو آغا سلطان لونڈی کے پیٹ سے تھی۔

رقیہ سلطان بیگم | پانچویں اور سب سے چھوٹی لڑکی رقیہ سلطان بیگم تھی۔ وہ مخدومہ سلطان بیگم (عرف قراکوز) کے بطن سے تھی۔

یہ دونوں والد کے مرنے کے بعد پیدا ہوئی تھیں۔ یادگار سلطان بیگم کو میری مانی ایسن دولت بیگم نے پالا تھا۔

شیبانی خاں نے جب ایشی اور اندجان فتح کیا۔ تو یادگار سلطان بیگم، حمزہ سلطان

۱۰ قراکوز یعنی سیاہ آنکھیں ۱۰ ۱۵۰۳ء

کے بیٹے ہمدی سلطان کے ہاتھ آگئی مگر جب میں نے حمزہ سلطان اور اس کے ساتھیوں کو حندان کے علاقہ میں شکست دی اور حصار چھین لیا۔ تو اس وقت یادگار سلطان بیگ میرے پاس آگئی تھی ان ہی لڑائی جھگڑوں میں رقیہ سلطان بیگ، جانی بیگ سلطان کے ہاتھ پڑ گئی۔ اس سے دو ایک لڑکے بھی ہوئے۔ اب سنا ہے اس کا انتقال ہو گیا۔

میری والدہ قتلنگار خانم | پہلی بیوی قتلنگار خانم تھیں۔ وہ یونس خاں کی دوسری بیٹی تھیں۔ اور سلطان محمود خاں اور احمد خاں کی بڑی بہن تھیں

میرے نانا یونس خاں | یونس خاں، چغتائی خاں کی نسل میں سے تھے جو چنگیز خاں کا دوسرا بیٹا تھا سلسلہ نسب اس طرح ہے :-

یونس خاں بن ولیم خاں بن شیر علی اُغلان بن محمد خاں بن خضر خواجہ خاں بن تیمور خاں بن الیس بوغا خاں بن دواخان بن ملسون تو ابن موآتوکان بن چغتائی خاں بن چنگیز خاں۔ یہاں اس موقع پر ان خواتین کا تھوڑا سا حال لکھنا بھی مناسب معلوم ہوتا ہے :-

یونس خاں اور الیس بوغا خاں دونوں ولیم خاں کے بیٹے تھے۔ یونس خاں کی والدہ | یونس خاں کی والدہ ترکن تھیں۔ وہ شیخ نور الدین بیگ کی بیٹی یا پوتی تھیں جو قوم قب چاق کے امیر تھے انھیں امیر تیمور نے سردار بنایا تھا۔

خانہانی عداوت | ولیم خاں کے انتقال کے بعد مغلوں کا خاندان دو فرقوں میں بٹ گیا۔ چھوٹا فرقہ یونس خاں کی طرف تھا اور بڑا گروہ الیس بوغا کا طرفدار تھا۔

اس سے پہلے الخ بیگ مرزا نے یونس خاں کی بڑی بہن کی شادی عبد الغزیز مرزا سے کر دی تھی۔ اس مناسبت سے امیر زن (نارین گروہ کا امیر) اور میرک ترکمان (جو حراس کے گروہ کے امرا میں شامل تھا) یونس خاں کو اور مغلوں کے تین چار گھروں کو الخ بیگ مرزا کے پاس لے گئے۔ تاکہ ان سے مدد حاصل کر کے مغل قوم کے سردار بن جائیں۔

۱۵۵۲ء | دواخان بن براق خاں بن الیس بوغا خاں بن موآتوکان سے خراسان میں تباہیوں میں قوم کا شمار گھروں اور خیموں کی تعداد سے کیا جاتا تھا۔

زبردست حادثہ | الخ بیگ مرزا نے بے مروتی کی۔ بہت سے لوگوں کو قید کر دیا۔ اور بہت سے لوگوں کو ملک میں ادھر ادھر منتشر کر کے پریشانی اور مصیبت میں ڈال دیا۔ اور یونس خاں کو عراق بھیج دیا۔ یہ ہی وہ زمانہ ہے۔ جو مغلوں کے خاندان میں امیر زن کی زبردست تباہی اور عظیم حادثہ کا دور سمجھا جاتا ہے۔ شیراز میں نوکری | یونس خاں ایک برس سے زیادہ تیریز میں رہے۔ اس زمانے میں جہاں شاہ بارانی قراقرم بلوچ وہاں کا بادشاہ تھا۔ یونس خاں وہاں سے شیراز پہنچے۔ شیراز میں شاہ رخ مرزا کا دوسرا بیٹا سلطان ابراہیم مرزا حاکم تھا۔ پانچ چھ مہینے بعد ابراہیم مر گیا۔ اور اس کا بیٹا عبداللہ مرزا اس کا جانشین ہوا۔ یونس خاں نے عبداللہ کی نوکری کر لی اور سترہ اٹھارہ برس وہیں رہے۔ جس زمانے میں سلطان الخ بیگ مرزا اور ان کے بیٹوں کے درمیان کشیدگی پیدا ہوئی اس زمانے میں ایس بوغا خاں نے موقع پا کر فرغانہ کو کنڈ با دام تک برباد کر دیا۔ اور اندجان پر قبضہ کر کے وہاں کے باشندوں کو قید کر دیا۔

مغلستان کی بادشاہت | سلطان ابوسعید مرزا جب بادشاہ ہوئے۔ تو انھوں نے فوج جمع کی اور یانگی سے اس طرف اسیرہ کے مقام پر جو مغلستان میں ہے۔ ایس بوغا خاں کو کامل شکست دی اور اس کے بعد سلطان ابوسعید مرزا نے ایس بوغا خاں کے فتنہ و فساد سے محفوظ رہنے کی یہ تدبیر کی۔ کہ یونس خاں کو اس رشتہ کی بنا پر کہ ان کی بڑی بہن عبدالعزیز مرزا کی بیوی تھیں۔ عراق اور خراسان سے بلا کر دعوتیں کیں۔ اور انھیں محبت و مہربانی سے اپنایا۔ اور مغلوں کے خاندان کا سردار بنا کر مغلستان بھیج دیا۔

اس زمانے میں ساغر جی قبیلے کے تمام سردار ایس بوغا خاں سے کھٹک کر مغلستان چلے گئے تھے۔ یونس خاں ان سے جا ملے۔ ساغر جی قبیلے میں شیر حاجی بیگ ممتاز شخصیت تھی۔ ان کی لڑکی ایسن دولت بیگم سے یونس خاں کی شادی ہوئی اور مغلوں کی رسم کے مطابق یونس خاں اور ایسن دولت بیگم کو سفید منڈے پر بٹھا کر انھیں خان تسلیم کیا گیا۔

(باقی آئندہ)

یونس خاں کے ہاں ان سے تین بیٹیاں ہوئیں۔

۱۔ قراقرم بلوچ یا قراسلو ترکمان یعنی کالی بھیڑوں والے ترکمان۔ فارس اور ہندو کی تاریخوں میں انھیں اسی نام سے یاد کیا گیا ہے۔